

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక


Prop: Syed Inkeeshaf Ali



Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంఛిక : 77 ఆదిలాబాద్ ఎడిటర్ - సయ్యద్ కలీం ఆదివారం, 22 సెప్టెంబర్ 2024 పేజీలు : 4 వెల : 2/-







హైదరాబాద్ గతిని హైద్రా మార్చునుందా

మీకే తెలిగదేలే!

హైద్రాకు తెరుగులేని అధికారాలు.. అదెంత పవర్ ఫుల్ అంటే?

ఆషామాషీ కాదబ్బా...! ఆక్రమణదారుల్లో మొదలైన వణుకు!?



రికార్డు స్థాయిలో నమోదైన విద్యుత్ వినియోగం

హైదరాబాద్ : దక్షిణ తెలంగాణ విద్యుత్ పంపిణీ (టీఎస్ఎస్పీడీసీఎల్) సంస్థ పరిధిలో రికార్డు స్థాయిలో విద్యుత్ వినియోగం నమోదైంది. ఈ సీజన్లో భారీగా వర్షాలు కురవడం, నీటి లభ్యత పెరగడం కారణంగా భారీగా విద్యుత్ వినియోగం జరిగిందని అధికారులు అంచనా వేస్తున్నారు. గతేడాది సెప్టెంబర్ 20వ తేదీన ఉదయం 10 గంటలకు 9,862 మెగా వాట్లు అత్యధిక విద్యుత్ వాడకం జరగగా.. ఈ నెల 20న ఉదయం 10 గంటల 35 నిమిషాలకు 9,910 మెగావాట్ల విద్యుత్ను వినియోగించినట్లు అధికారులు తెలిపారు. గ్రామీణ ప్రాంతాల్లో వ్యవసాయ రంగానికి డిమాండ్ భారీగా పెరగడంతో ఈ వారంలో సరాసరి విద్యుత్ డిమాండ్ 9,317 మెగావాట్లు నమోదైంది. గతేడాది సరాసరి విద్యుత్ డిమాండ్ 9,138 మెగా వాట్లుగా నమోదైంది. ప్రస్తుతం సరాసరి విద్యుత్ వినియోగం 190.29 మిలియన్ యూనిట్లు కాగా, గతేడాది 182.11 మిలియన్ యూనిట్లుగా నమోదైంది. నాణ్యమైన విద్యుత్ సరఫరా అందుబాటులో ఉండటంతో వ్యవసాయ రంగంలో డిమాండ్ భారీగా పెరుగుతుందని అధికారులు పేర్కొంటున్నారు. ఈ సీజన్లో అత్యధికంగా విద్యుత్ డిమాండ్ 10,000 మెగావాట్లను కూడా దాటే అవకాశం ఉందని, డిమాండ్ ఎంతగా పెరిగినా దానికి తగ్గట్టు విద్యుత్ను సరఫరా చేస్తామని ఎస్పీడీసీఎల్ సీఎంపీ ముషారఫ్ ఘరాఖీ తెలిపారు.

కవితక్క రి ఎంట్రీ అప్పుడేనా..?

హైదరాబాద్ : కేసీఆర్ రాజకీయ వారసత్వంతో కవిత రాజకీయాల్లో వచ్చారు. రాజకీయాల్లో తనకంటూ ప్రత్యేక ముద్ర వేసుకున్నారు. ముఖ్యంగా నిజామాబాద్ ఎంపీగా గెలిచి అందరి దృష్టిని ఆకర్షించారు. గెలిచిన తరువాత కూడా కేవలం ఒకే పార్లమెంట్ నియోజకవర్గానికి కాకుండా.. రాష్ట్రవ్యాప్తంగానూ గుర్తింపు సాధించారు. చాలా సందర్భాల్లోనూ రాష్ట్రవ్యాప్త పర్యటనలు చేశారు. అందుకే.. ఆమెకు రాష్ట్రవ్యాప్తంగానూ అభిమానులు ఉన్నారు. కలీ చేస్తే.. ఢిల్లీ లిక్కర్ స్కామ్ కేసులో కవిత అరెస్ట్ అయ్యారు. సుమారు 5 నెలలకు పైగా ఆమె జైలులోనే ఉండిపోయారు. దాంతో కవిత ఎప్పుడు జైలు నుంచి విడుదల అవుతారా అని అభిమానులంతా ఎదురుచూశారు. ఇటీవల ఆమె జైలు నుంచి బయటకు వచ్చారు. ఆమె వచ్చి కూడా 20 రోజుల పైనే అవుతోంది. కానీ.. ఇప్పటివరకు ఆమె ప్రజాక్షేత్రంలోకి రాలేదు. కుటుంబసభ్యులతో గడుపుతున్నారు. వచ్చీరాగానే కేసీఆర్ను కలుసుకున్న ఆమె.. కొన్ని రోజులపాటు అక్కడే ఉండిపోయారు. అయితే ఇప్పుడు ఆమె అభిమానులంతా కవిత ఎప్పుడు ప్రజల్లోకి వస్తుందా అని చూస్తున్నారు. అయితే.. తెలంగాణ సంస్కృతికి అద్దంపట్టే పండుగ బతుకమ్మ. ఈ ఉత్సవాలు రాష్ట్రంలో మరో పది రోజుల్లో ప్రారంభం కాబోతున్నాయి. ఏటా కవిత తెలంగాణ జాగృతి పేరిట బతుకమ్మ ఉత్సవాలను జరుపుతుంటారు. కేవలం రాష్ట్రానికి పరిమితం కాకుండా.. ఇతర దేశాల్లోనూ ఈ పండుగ వైభవాన్ని చాటుతుంటారు. ఈరోజు బతుకమ్మ ఖ్యాతి ఖండాంతరాలకు చేరిందంటే అది కవిత క్రెడిట్ అనే అందరూ చెబుతూ ఉంటారు. ఈ పండుగ వచ్చిందంటే ఎమ్మెల్యే కవిత చేసే హడావుడి అంతా ఇంతా కాదు. వారం రోజులపాటు నిత్యం ఒక్క చోట బతుకమ్మలను స్వయంగా పేరుస్తూ వేడుకలు నిర్వహిస్తారు. నేటి తరానికి మన సంస్కృతిని చాటుతూ పండుగలా జరుపుతారు. అయితే.. పది రోజుల్లో ప్రారంభంకా కానున్న బతుకమ్మ ఉత్సవాల్లో ఈసారి కవిత పాల్గొంటారా..? అనే సందేహం నెలకొంది. జైలు నుంచి వచ్చి ఆమె ఇంతవరకు బయటకు రాలేదు. ఒకవేళ బతుకమ్మ పండుగ వేళ వస్తే కాంగ్రెస్, బీజేపీల నుంచి విమర్శలు ఎదుర్కోవాల్సి వస్తుందా..? అనే కోణంలోనూ ఆమె ఆలోచిస్తున్నట్లుగా తెలుస్తోంది. ఏటా ఘనంగా నిర్వహించి.. ఈ ఏడాది పండుగలో పాల్గొనకుంటే ప్రజల్లో నెగెటివ్ థింక్ వస్తుందనే కోణంలోనూ ఆలోచన చేస్తున్నట్లుగా సమాచారం. అయితే ఆమె అనుచరులు మాత్రం కవిత బతుకమ్మ ఉత్సవాలకు హాజరవుతుందంటూ చెప్పుకొస్తున్నారు.



దసరాకే రైతు భరోసా....

నూతన మార్గదర్శకాలపై సర్కార్ కసరత్తు!!

హైదరాబాద్ : రైతులకు పెట్టుబడి ఆర్థిక సాయంగా రాష్ట్ర ప్రభుత్వం అందిస్తున్న రైతు భరోసా నిధులు దసరా కానుకగా అందించాలని ప్రభుత్వం ఆలోచన చేస్తున్నట్లుగా తెలుస్తోంది. అక్టోబర్ 12న దసరా పండుగ ఉన్న నేపథ్యంలో.. అదే రోజున నిధులను విడుదల చేసే అవకాశం ఉన్నట్లు సమాచారం. వాస్తవానికి ఈ రైతు భరోసా పెట్టుబడి సాయం డబ్బులు అన్నదాతలకు జులైలోనే అందాల్సి ఉంది. అయితే ప్రభుత్వం 2లక్షల రైతు రుణమాఫీ అమలుకు ప్రాధాన్యతనిచ్చిన నేపథ్యంలో నిధుల కొరతతో రైతు భరోసాను వాయిదా వేసింది. అధికా గత ప్రభుత్వ

హాయంలో రైతుబంధు నిధులు అనర్హుల పాలయ్యాయని భావించిన కాంగ్రెస్ ప్రభుత్వం నూతన మార్గదర్శకాలను రూపొందించాలని నిర్ణయించుకుంది. దీనిపై ఇప్పటికే డిప్యూటీ సీఎం భట్టి విక్రమార్క అధ్యక్షతన కేబినెట్ సబ్ కమిటీ జిల్లాల్లో పర్యటించి అభిప్రాయ సేకరణ సైతం పూర్తి చేసింది. మంత్రులు తుమ్మల నాగేశ్వర్ రావు, దుద్దిళ్ళ శ్రీధర్ బాబు, పొంగులేటి శ్రీనివాస రెడ్డిలు ఈ కమిటీ వెంబడిస్తూ ఉన్నారు. రైతుల నుంచి సేకరించిన అభిప్రాయాలతో కూడిన నివేదికపై ఆసెంబ్లీలో చర్చించి నూతన విధివిధానాలు రూపొందిస్తామని భట్టి ప్రకటించారు. ఎన్ని ఎకరాల పరిమితితో రైతు భరోసా సాయం







రైతు భరోసా

అందించాలి..కౌలు, పోడు రైతులకు ఎలా అందించాలన్నదానిపై ప్రభుత్వం ఇంకా కసరత్తులోనే ఉంది. ఈ నేపథ్యంలో ఈ దఫా రైతు భరోసాను నూతన మార్గదర్శకాలతో అందిస్తారా..మ్యానిఫెస్టోలో కాంగ్రెస్ హామీ ఇచ్చినట్లుగా

రూ.15 వేలుగా అందిస్తారా అన్నదానిపై ప్రస్తుతానికి స్పష్టత కొరవడింది. దీనిపై ప్రభుత్వం ఎలాంటి నిర్ణయం తీసుకుంటుందోనని అన్నదాతలు ఆసక్తిగా ఎదురుచూస్తున్నారు. రైతు భరోసా అమలుపై నేడు కేబినెట్ భేటీలో చర్చించి నిర్ణయం తీసుకునే అవకాశమంది.

సంపాదకీయం



తెలంగాణలో ఏపీ సెటిల్డ్స్ ఫ్రంట్..

దీని తెరవెనుక ఉన్నదెవరో?

తెలంగాణ ఉద్యమం తీవ్రంగా సాగుతున్న సమయంలో ప్రధాన చర్చంతా హైదరాబాద్ మీదనే నడిచేది. తమిళనాడు నుంచి విడిపోయిన సందర్భంలో మద్రాస్ ను.. ఆపై ఉమ్మడి ఏపీ కోసం కర్నూలు రాజధానిని వదులుకున్నామని.. మన రాజధాని అని భావించి హైదరాబాద్ లో పెట్టుబడులు పెట్టమని ఇక్కడ సెటిలయిన, వ్యాపారాలు చేస్తున్న వారి తరపున సీమాంధ్ర నాయకులు వాదించేవారు. ఇందులో ప్రజల కంటే సీమాంధ్ర నాయకుల ఆందోళనే ఎక్కువగా కనిపించేది. మరోవైపు తెలంగాణ ప్రకటన జరిగాక కూడా అనేక అనుమానాలు, ఆందోళనలు. ఇక తెలంగాణ ప్రజల వాదన వేరేలా ఉండేది. ఉమ్మడి ఏపీ ఆవిర్భావం కంటే ముందే హైదరాబాద్ డెవలప్ అయిందని.. 400 ఏళ్ల చరిత్ర ఉన్న ఈ నగరం ప్రత్యేకంగా ఎవరి ప్రమేయమూ లేకున్నా మరింత డెవలప్ అవుతుందని వ్యాఖ్యానించేవారు.

హైదరాబాద్ పైనే పీటముడి : ఉమ్మడి ఏపీ విభజన సందర్భంలో మిగతా తెలంగాణ వ్యాప్తంగా ఇబ్బంది లేకున్నా.. హైదరాబాద్ పైనే పీటముడి పడింది. అప్పటి రాజకీయ నాయకులు కూడా ఇక్కడ పెట్టుబడులు పెట్టినవారి ప్రయోజనాలను స్టేక్ హోల్డర్స్ అంటూ తెరపైకి తెచ్చారు. అయితే, హైదరాబాద్ పదేళ్లు ఉమ్మడి రాజధానిగా 2014 నాటికి తెలంగాణ సాకారమైంది. ఈ గడువు ఈ ఏడాది జూన్ 2తో ముగిసింది. ఇక తెలంగాణ ఉద్యమ సమయంలో హైదరాబాద్ లో సెటిలయిన సీమాంధ్రుల విషయమై తీవ్ర చర్చ జరిగింది. ఈ పదేళ్లలో ఎవరికీ ఎలాంటి ఇబ్బందీ రాలేదు. కాగా, తెలంగాణ ఉద్యమ సమయంలోనే సీమాంధ్రుల పరిరక్షణ కంటూ కొన్ని సంఘాలు వెలిశాయి. తమ గొంతులు వినిపించాయి. చివరకు అంతా ప్రశాంతంగా ముగిసింది.

మరోసారి తెరపైకి... పదేళ్లు ఉమ్మడి రాజధానిగా హైదరాబాద్ గడుపు తీరి.. దాదాపు పదేళ్లు బీ(టీ)ఆర్ఎస్ అధికారం ముగిసిన తర్వాత తెలంగాణలో కాంగ్రెస్ పార్టీ చేతికి పగ్గాలు వచ్చాయి. బీఆర్ఎస్ తెలంగాణలో తొలిసారిగా ప్రతిపక్షంలోకి వెళ్లింది. ఇక ఇటీవలి పరిణామాల్లో ఆ పార్టీ ఎమ్మెల్యే కౌశిక్ రెడ్డి కుత్బుల్లాపూర్ ఎమ్మెల్యే అరికెపూడి గాంధీని ఉద్దేశించి చేసిన వ్యాఖ్యలు చర్చనీయాంశంగా మారాయి. గాంధీ ఆంధ్రా వ్యక్తి అని అక్కడికే పంపిస్తామంటూ కౌశిక్ మాట్లాడారు. దీంతో బీఆర్ఎస్ మరోసారి తమ సెంటిమెంట్ ఆయుధమైన తెలంగాణ వాదాన్ని ఎంచుకుంటోందా? అనే చర్చ మొదలైంది. ఇదే సమయంలో ఓ కీలక ప్రకటన కనిపించింది.

తెరవెనుక ఉన్నది ఎవరో? ... తెలంగాణ ఏపీ సెటిలర్స్ ఫ్రంట్ అంటూ ఇటీవల ప్రధాన మీడియాలో ఓ ప్రకటన కనిపిస్తోంది. దీనికి అడుసుమిల్లి కల్యాణ్ ప్రెసిడెంట్ గా ప్రకటనలో ఉంది. తెలంగాణలో ఏపీ సెటిలర్ల గొంతుక అనేది వీరి ఉద్దేశం. తెలంగాణలో ఉన్న ఏపీ సెటిలర్స్ కుటుంబసభ్యులందరికీ ఫ్రంట్ ఆవిర్భావ శుభాకాంక్షలను తెలుపుతున్నారు. వాస్తవానికి తెలంగాణ, ఏపీ వాదనలు సమసి అంతా ప్రశాంతంగా ఉంది. తెలుగు రాష్ట్రాల ప్రభుత్వాల మధ్య కూడా స్నేహపూర్వక సంబంధాలే ఉన్నాయి. ఇలాంటి సమయంలో కౌశిక్ రెడ్డి రాయ వేశారు. దీంతోనే తెలంగాణలో ఏపీ సెటిలర్స్ ఫ్రంట్ ఉనికిలోకి వచ్చిందా? అనే అభిప్రాయం వినిపిస్తోంది. బీఆర్ఎస్ భవిష్యత్ లో మళ్లీ తెలంగాణ వాదం వినిపిస్తే దానికి కౌంటర్ గా ఈ ఫ్రంట్ ను ముందుకు తెచ్చే ఉద్దేశం ఉందా? అనే ఊహగానాలు వస్తున్నాయి. మరి దీని తెరవెనుక ఉన్నదెవరో?

పిల్ల వెలుగులోనూ ఆన్లైన్ సేవలు



గోదావరిఖని : సాంకేతిక పరిజ్ఞానాన్ని అందిపుచ్చుకుంటున్న టీజీఎస్ ఆర్టీసీ.. ప్రయాణికులు మరింత సులభంగా ఛార్జీలు చెల్లించేందుకు క్యూఆర్ కోడ్స్ అందుబాటులోకి తీసుకువచ్చింది. ఇప్పటికే సూపర్లగ్గర్ ఆపై స్టాయి సర్వీసులకు క్యూఆర్ స్కాన్ ద్వారా ఛార్జీలు స్వీకరిస్తున్న ఆర్టీసీ.. పల్లెవెలుగుతోపాటు ఎక్స్ప్రెస్ లో సైతం అమలు చేసేందుకు చర్యలు ముమ్మరం చేసింది. 'ప్రగతి రథం.. ప్రజాసేవా పథం' అనే నినాదంతో ముందుకు సాగుతున్న సంస్థ.. ప్రస్తుతం సీట్ల రిజర్వేషన్, డిజిటల్ లావాదేవీలను అమలు చేస్తోంది. సమస్యలూ ఫిర్యాదు చేయవచ్చు.. మరోవైపు ప్రస్తుత కాలంలో దాదాపు చాలామంది ప్రయాణికులు

స్మార్ట్ఫోన్ వాడుతున్నారు. దీంతో ప్రయాణానికి సంబంధించిన సమస్యలను సామాజిక మాధ్యమాల ద్వారా ఫిర్యాదు చేసేందుకు, అలాగే ప్రయాణించే బస్సు ఎక్కడుందో తెలుసుకునేందుకు మరో క్యూ ఆర్ కోడ్స్ను ప్రవేశపెట్టనుంది.

అన్ని రకాల సేవలు.. ఆర్టీసీ ఏర్పాటుచేసిన క్యూఆర్ కోడ్తో అన్ని రకాల సేవలను పొందవచ్చు. ఒక్కసారి స్కాన్ చేస్తే ఆర్టీసీకి సంబంధించిన పది రకాల యాప్స్ వినియోగించుకునే అవకాశముంది. ఆన్లైన్ టికెట్ బుకింగ్(వెబ్సైట్), గమ్యం(ఆండ్రాయిడ్ ఐఓఎస్), ఆన్లైన్ బుకింగ్ తదితర సేవలను పొందవచ్చు. ఇందులో ఏది అవసరమైతే దాన్ని ఎంచుకుకోవడంతోపాటు మన వివరాలు పొందుపరిస్తే ఎక్కడైనా వినియోగించుకోవచ్చు.

ఉమ్మడి జిల్లాలో 811 సర్వీసులు ఉమ్మడి జిల్లాలో 11 డిపోలకు సంబంధించి 811 సర్వీసులు నడుస్తున్నాయి. 479 ఆర్టీసీ, 332 అద్ద బస్సులు నడుపుతున్నారు. ఆర్టీసీ సడిపే అన్ని సర్వీసులకు టీజీఎస్ విధానాన్ని అమలు చేస్తున్నారు. దీంతో ఏ బస్సు ఎక్కడుంది? బోర్డింగ్ పాయింట్ నుంచి ప్రయాణించే బస్సు ఏ రూట్లో వెళ్తుంది? ఎంత సమయానికి గమ్యం చేరుకుంటుందన్న వివరాలు ఎప్పటికప్పుడూ తెలుసుకునే అవకాశముంది. దీనికి తోడు మరింత సాంకేతికను జోడించి ప్రయాణికులకు పూర్తిస్థాయిలో సేవలందించేందుకు క్యూఆర్ విధానాన్ని తీసుకువస్తున్నారు.

ఆన్లైన్ సేవలు వినియోగించుకోవాల్సి సాంకేతిక పరిజ్ఞానాన్ని ప్రయాణికులు వినియోగించుకోవాల్సి. సులభతరంగా ఛార్జీలు చెల్లించేందుకు త్వరలోనే పల్లెవెలుగు, ఎక్స్ప్రెస్ బస్సుల్లో క్యూఆర్ కోడ్స్ అమలు చేయనున్నాం. నాగభూషణం, గోదావరిఖని ఆర్టీసీ డిపో మేనేజర్

అమలులోకి ధరల పెంపు



జగిత్యాల : ఉమ్మడి జిల్లా రైతులు పండించే వివిధ పంట ఉత్పత్తులకు ప్రభుత్వం పెంచిన కనీస మద్దతు ధరలు (ఎంఎస్పీ) సెప్టెంబరు నుంచి అమల్లోకి రానుండగా ఈ ధరలు ఏడాది పాటు వర్ధిల్తాయి. నీటి లభ్యతతో ఈ వానాకాలంలోనూ 9.50 లక్షల ఎకరాల్లో వరి ప్రధాన పంటగా ఉండగా ప్రభుత్వం సన్నాటకు క్వింటాకు రూ. 500 చొప్పున బోనస్ను ఇస్తామనటంతో ఈ సీజన్లో సన్నగింజ రకాలను 42 శాతం విస్తీర్ణంలో సాగుచేశారు. గతంలో మాదిరిగా లావుగింజ రకాలతో పాటుగా సన్నగింజ రకాలను రాష్ట్రప్రభుత్వం కొనుగోలు చేస్తేనే రైతులకు కనీస మద్దతు ధరలు దక్కుతాయి. ప్రభుత్వ సంస్థల సేకరణకు మద్దతు ధర దొడ్డుగింజ ధాన్యం, మక్కలు, కందులు, సెనగలు, సోయాబీన్, మినుములు తదితర ఉత్పత్తులను ప్రభుత్వం గత సీజన్లో కొనుగోలు చేయగా ప్రభుత్వ రంగ సంస్థల సేకరణతో కనీస మద్దతు ధర చెల్లిస్తారు. సన్నగింజ వరిరకాల సేకరణ, బోనస్ చెల్లింపుపై మార్గదర్శకాలు వెలువడాల్సి ఉంది.

కౌశిక్, జిల్లా మార్కెటింగ్ సాఖ అధికారి

ఇలా చేస్తేనే మేలు

పత్తిని 1.80 లక్షల ఎకరాల్లో సాగుచేస్తుండగా సీసీబి ద్వారా కేవలం 2-15 శాతం పంటనే కొనుగోలు చేస్తున్నారు.

మిగిలిన దూదిని రైతులు మార్కెట్టు, గ్రామాల్లో ప్రైవేటు వ్యక్తులకు తక్కువ ధరకు విక్రయించి నష్టపోతున్నారు. మార్కెట్లో పత్తికి ధర తగ్గితే సీసీబి సేకరణ కేంద్రాల సంఖ్యను పెంచాల్సి ఉంది. కేంద్రం కోటా ఇవ్వలేదనే కారణంతో కందులను అత్యంత పరిమితంగానే మార్కెట్లో ద్వారా కొనుగోలు చేస్తుండటంతో రైతులందరికీ మద్దతు ధర దక్కటం లేదు. మక్కలకు బయటి మార్కెట్లో ధర తగ్గితే మార్కెట్లో ద్వారా కొనాల్సి ఉంటుంది. వేరుసెనగ, సెనగలు, మినుములు, పెసలు, సోయాబీన్ తదితర ఉత్పత్తుల సేకరణనూ చేపట్టాల్సి ఉంటుంది. వసుపు పంటకు ఈ సీజన్లోనూ మద్దతు ధరను ప్రకటించనందున వివచి ధరపైనే రైతులు ఆధారపడాల్సి ఉంటుంది. వదేళ్ల తరువాత ఇటీవల వసుపు పంటకు మంచి ధర లభించగా మున్ముందు ధర తగ్గితే వసుపును కూడా గతంలో మాదిరిగా మార్కెట్లో ద్వారా కొనాలని, గిట్టుబాటుకాని పంటలకు రాష్ట్ర ప్రభుత్వం బోనస్ ఇవ్వాలని రైతులు కోరుతున్నారు. మార్కెట్లో మద్దతు కన్నా ధర తగ్గినపుడు ప్రభుత్వం మార్కెట్ జోక్య పథకం ద్వారా సడరు పంట ఉత్పత్తులను కొనుగోలు చేస్తే రైతులకు మద్దతు ధరలతో కనీస మొత్తం చేతికొంది, ఆర్థిక ఆనరా లభిస్తోంది.

నిధులు రావు వృథా ఆగదు

ఎగువమానేరు : ఈ ఏడాది వర్షాకాలం సీజన్ ప్రారంభమైన మూడు నెలల వరకు సమృద్ధిగా వర్షాలు లేక జలాశయాలు నీరు తేరలేదు. పంటలకు సాగునీటి విడుదలపై అప్పటి వరకు అయోమయ పరిస్థితులు నెలకొన్నాయి. ఈ నెల మొదటి వారం అల్పపీడన ప్రభావంతో కురిసిన భారీ వర్షాలకు జిల్లాలోని భారీ, మధ్య, చిన్నతరహా జలాశయాల్ని నిండుకుండలా మారాయి. పురాతన జలాశయం నర్సాలలోని ఎగువమానేరు కుడికాల్వ పట్టర్ల లీకేజీతో నీరు వృధాగా పోతోంది. ఇదొక్క జలాశయంలోనే కాదు. నిమ్మపల్లి, నక్కవారు, చంద్రవంక జలాశయాల్లోనూ తూములు, కాల్వల పట్టర్ల వద్ద దాదాపు ఇదే పరిస్థితి నెలకొంది. జిల్లాలో వానాకాలం సీజన్లో 2.36 లక్షల ఎకరాల్లో పంటలు సాగయ్యాయి. అందులో వరిసాగు విస్తీర్ణం 70 శాతం పైనే ఉంది. ఇటీవల వర్షాలకు మెట్టప్రాంతమైన జిల్లాలో 2.14 మీటర్ల మేర భూగర్భజలాలు పైకి వచ్చాయి. సగటున 8.15 మీటర్లలో భూగర్భ జలాలున్నాయి. ప్రధానంగా వరి పంటకు నెల రోజులు మాత్రమే నీరు ఎక్కువగా అవసరం ఉంటుంది. జలాశయాలకు ఉన్న నీటి నిల్వలకు లీకేజీలను పూర్తిస్థాయిలో నిలువరించ గలిగితే వచ్చే యాసంగి పంటలకు ధోకా ఉండదు. లేకుంటే యాసంగి సీజన్లో సాగునీటి కష్టాలు తప్పవు. ఎగువమానేరు జలాశయం పట్టర్ల ద్వారా లీకేజీల రూపంలో సుమారు వంద క్యూసెక్కుల నీరు వృధాగా పోతోంది. జలాశయం గరిష్ట నీటి నిల్వ రెండు టీఎంసీలకు పూర్తిస్థాయిలో ఉంది. దీని పరిధిలో 45 వేల ఎకరాల ఆయకట్టు ఉంది. కాగా ఏడాది పొడవునా పూర్తిస్థాయి నీటి నిల్వ ఉంటే సాగు విస్తీర్ణం రెండింతలు పెరుగుతుంది. నిజాం కాలంలో నిర్మించిన ఎగువమానేరు జలాశయం పూర్తిస్థాయి ఆధునికీకరణకు మూడేళ్లుగా ఆధికారులు ప్రభుత్వానికి ప్రతిపాదనలు పంపినప్పటికీ ఉన్నాయి. ఆర్థిక సంవత్సరం మారినప్పుడల్లా ప్రతిపాదనలు రివైజ్ చేయడం మినహా నిధులు విడుదల ఊసలేదు. ఎగువమానేరు, నిమ్మపల్లి, నక్కవారు, చంద్రవంక జలాశయం



ఆయకట్టు రైతులంతా కలిసి బాగుచేసుకుందామంటే పురాతనమైన కట్టదాలు కావడంతో పట్టర్ల వద్ద వసులు చేయలేని పరిస్థితి. ఇక జలాశయం కుడి, ఎడమ కాల్వల్లో పూడుకుపోయిన తూములను, పేరుకుపోయిన మట్టిని అక్కడక్కడ రైతులు శ్రమదానంతో తొలగిస్తున్నారు. నీరు వృధాగా పోతున్నా అందుబాటులో ఉన్న వనరులతో అధికారులు మమ అనిపించాల్సిన పరిస్థితి నెలకొంది. తూము పట్టర్ల మరమ్మత్తులు, అయిలింగ్, గ్రీజింగ్ వసులకు నిధుల కొరత ఏర్పడింది. ఓఆండ్లంబి బిల్లులు రావడం లేదని ఇటీవల నీటిపారుదలశాఖ ఇంజనీర్లు మంత్రి ఉత్తమకుమార్ రెడ్డి దృష్టికి తీసుకెళ్లారు. చాలా కాలంగా పెండింగ్లో ఉన్న బిల్లులను క్షియర్ చేయాలని కోరారు. దీంతో నీటిపారుదలశాఖలో ఓఆండ్లంబి వసులకు బడ్జెట్ పెంచినట్లు సమాచారం. నిధులు వస్తే వసులు చేయస్తాం వర్షాలకు దెబ్బతిన్న నీటివనరులకు సంబంధించి ప్రభుత్వానికి నివేదిక వంపాం. కచ్చితంగా తాత్కాలికంగా మరమ్మత్తులు చేయించాం. నిధులు వస్తే పూర్తిస్థాయిలో వసులు చేయించి లీకేజీలు కాకుండా చూస్తాం. ఆమరేందరరెడ్డి, ఈఈ, నీటిపారుదలశాఖ

జాడ లేని విద్యుత్ శాఖ

అధికారులు, సిబ్బంది

కాగజ్ నగర్ సెప్టెంబర్ 21 (ప్రభాత సమాచారం)

కాగజ్ నగర్ మండలం లోని కొన్ని గ్రామపంచాయతీ రాంనగర్, దాదా నగర్లో 24 గంటలు దాటిన విద్యుత్ జాడలేదని గ్రామ ప్రజలు ఇబ్బంది పడుతున్నారు. విద్యుత్ శాఖ ఉన్నట్లా, లేనట్లా అని గత కొన్ని రోజుల నుంచి విద్యుత్ సరఫరా అంతరాయం పరిస్థితి కొనసాగుతుందని ప్రజలు మండిపడ్డారు. రాత్రి సమయంలో విద్యుత్ సరఫరా నిలిపివేయడంతో ఇంట్లో ఉపయోగించటానికి నీళ్లు లేక కష్టాలను ఎదుర్కొంటున్నారని, పిల్లలు దోమల బాధతో పడుకోలేక చాలా కష్టాలు ఉన్నారని గ్రామస్థులు తెలిపారు. ఇప్పటికైనా విద్యుత్ శాఖ ఉన్నత అధికారులు సమస్యలను పట్టించి పరిష్కారం చేపట్టాలని ప్రజలు కోరారు.

ఆలయాల అభివృద్ధికి ప్రభుత్వం కృషి

ఎమ్మెల్యే వెడ్డ బొజ్జ పటేల్



ఇంద్రవెల్లి సెప్టెంబర్ 21(ప్రభాత సమాచారం)

ఆలయాల అభివృద్ధికి రాష్ట్ర ప్రభుత్వం కృషి చేస్తుందని ఖానాపూర్ ఎమ్మెల్యే వెడ్డ బొజ్జ పటేల్ అన్నారు. శనివారం ఇంద్రవెల్లి మండలం లోని ఈశ్వర్ నగర్ గ్రామంలో టీటీడి 10 లక్షల నిధులతో బాలాజీ మందిర ఆలయ అభివృద్ధి పనులకు భూమి పూజ చేశారు. ఈ సందర్భంగా ఎమ్మెల్యే మాట్లాడుతూ, రాష్ట్ర ప్రభుత్వం ఆలయాల అభివృద్ధికి ప్రత్యేక కృషి చేస్తుందని పేర్కొన్నారు. పేదల సంక్షేమమే ద్యేయంగా కాంగ్రెస్ ప్రభుత్వం పని చేస్తోందన్నారు. సబ్బంద వర్గాల అభ్యున్నతికి ప్రభుత్వం అపార్థశలు పాటు పడుతుందని అన్నారు. ఈ కార్యక్రమంలో మాజీ సర్పంచ్, కాంగ్రెస్ పార్టీ నాయకులు తదితరులు పాల్గొన్నారు.

ఎమ్మెల్యే వెడ్డ బొజ్జ

మర్యాదపూర్వకంగా కలసిన ఎస్టెలు



ఉట్నూర్ సెప్టెంబర్ 21(ప్రభాత సమాచారం)

ఇటీవల బదిలీపై వచ్చిన ఖానాపూర్ ఎస్పి రాహుల్, దాస్తూరాబాద్ ఎస్పి శంకర్, పెంచి ఎస్పి సాయికుమార్ లు ఖానాపూర్ నియోజకవర్గ జానసనభ్యులు వెడ్డ బొజ్జ పటేల్ గారిని మర్యాద పూర్వకంగా కలిశారు. ఈ సందర్భంగా శాలువాతో సత్కరించి, పుష్పగుచ్ఛాలు అందజేశారు. ఈ సందర్భంగా ఎమ్మెల్యే మాట్లాడుతూ, నీయమ నిబంధనలతో విధులు నిర్వహించాలని సూచించారు. శాంతియుతంగా ప్రజల్లో మేలుగుతూ వారికి ఎలాంటి సమస్యలు లేకుండా చూడాలని పేర్కొన్నారు. ప్రజలకు నిత్యం అందుబాటులో ఉంటూ అందరి మనస్సులు పొందేలా కృషి చేయాలని అన్నారు. గ్రామీణ ప్రాంతాల్లోని యువత చెడు వ్యసనాలకు దూరంగా ఉండేలా మార్గ దర్శనం చేస్తూ ముందుకు వెళ్ళాలన్నారు.

సింగరేణి చీలర్ల లో మొదటి సారి కాంట్రాక్ట్ కార్మికులకు

కూడా బాధాల్లో నుండి 5000 వీధేలా రాష్ట్ర ప్రభుత్వం తా

మాట్లాడి ఓప్పించినందుకు గాను వారిని మర్యాద

పూర్వకంగా కలిసి ధన్యవాదములు తెలిపిన తెలంగాణ

రాష్ట్ర కలిసి వేతన సలహా మండలి చైర్మన్.



గోదావరిఖని : మంత్రి శ్రీధర్ బాబు ముఖ్య అతిథిగా OC-5 లో జరిగిన సమావేశం లో కాంట్రాక్ట్ కార్మికుల సమస్యలు మరియు సింగరేణి లాభాల వాటా లో కాంట్రాక్ట్ కార్మికులకు కొంత ఇవ్వాలని జనక్ ప్రస్తావ్ ద్రుష్టికి తీసుకెళ్లగా అదే సభ లో వారు దాని గురించి సానుకూలంగా స్పందించి యాజమాన్యం మరి యు ప్రభుత్వము తో మాట్లాడి లాభాల వాటా లో కాంట్రాక్ట్ కార్మికులకు కొంత ఇచ్చేలా కృషి చేస్తామని హామీ ఇవ్వడం జరిగింది. ఇచ్చిన మాట ప్రకారం 2023-24 ఆర్థిక సంవత్సరానికి గాను ప్రకటించే లాభాల వాటాలో కాంట్రాక్ట్ కార్మికులకు 5000 రూపాయలు ఇవ్వాలని యాజమాన్యం తో మాట్లాడి ఓప్పించినందుకు గాను మర్యాద పూర్వకంగా కలిసి ధన్యవాదములు తెలిపిన తెలంగాణ రాష్ట్ర కనీస వేతన సలహా మండలి చైర్మన్ జనక్ ప్రస్తావ్ సెంట్రల్ సీనియర్ వైస్ ప్రెసిడెంట్ నరసింహ రెడ్డి సెంట్రల్ క్యాంపెనింగ్ ఇంఛార్జి వికాస్ కుమార్ యాదవ్ .

శాంతిని నెలకాలుపుదాం ..అభివృద్ధిని సాధిద్దాం..!!

రాయి సెంటర్ల పెద్దల సమావేశంలో మంత్రి సీతక్క



ఉటూర్ సెప్టెంబర్ 21(ప్రభాత సమాచారం)

ఉమ్మడి అదిలాబాద్ జిల్లా లోని 126 గ్రాండ్స్ నా పంచాయతీ రాయి సెంటర్ల పెద్దలతో మంత్రి సీతక్క శాసన సభ్యులు వెడ్డ బోజ్జు పబేల్, అదిలాబాద్, ఆసిఫాబాద్ జిల్లా కలెక్టర్లు రాజర్షి షా, వెంకటేష్ దోతే, మట్టి జోన్స్ 1 బజి చంద్రశేఖర్ రెడ్డి, జిల్లా ఎస్పీ లు గౌస్ ఆలం, డివి శ్రీనివాస్ రావు, కమిటి సభ్యులతో కలసి శనివారం సమావేశమయ్యారు. సమావేశంలో ఏజెన్సీ లో శాంతియుత వాతావరణం నెలకొలపేందుకు తీసుకోవాల్సిన వివిధ అంశాలపై చర్చించారు. ఈ సందర్భంగా ఉమ్మడి అదిలాబాద్ రాయి సెంటర్ల సభ్యులు పలు సమస్యలను మంత్రి దృష్టికి తీసుకువెళ్లారు. మంత్రి సీతక్క మాట్లాడుతూ ప్రతి సమస్యను పరిష్కరించడం జరుగుతుందని, విద్య, వైద్యం, రహదారులు, ఉపాధి సమస్యల పరిష్కారానికి కృషి చేస్తున్నామని తెలిపారు. ముఖ్యంగా ఆదివాసులు ఆచారాలు, కట్టుబాట్లను కాపాడుకోవాలని అన్నారు. రాజోయే కాలంలో రాయి సెంటర్లను బలోపేతం చేయడం జరుగుతు



ందని, తప్పు చేస్తే చట్టపరమైన చర్యలు తీసుకోవడం జరుగుతుందని తెలిపారు. ఐక్యంగా, శాంతియుతంగా వారి సమస్యలను పరిష్కరిస్తామన్నారు, అన్ని రంగాలలో అభివృద్ధి జరిగేలా చర్యలు తీసుకోవడం జరుగుతుందని అన్నారు.

రాయిసెంటర్లు ఆదివాసీలకు గ్యాయ్ స్థానాలు

జైసూర్ ఘటన కారకుడైన నిందితుడికి కలిసంగా శిక్షిస్తాం

ఈ ప్రాంత అభివృద్ధి కోసం కృషి చేస్తాం

జిల్లా ఇంచార్జ్ మంత్రి సీతక్క ఎమ్మెల్యే వెడ్డ బోజ్జు పబేల్



ఉటూర్ సెప్టెంబర్ 21(ప్రభాత సమాచారం)

ఆదివాసులకు రాయి సెంటర్ల న్యాయస్థానాలని పంచాయతీరాజ్, శిశు సంక్షేమ శాఖ జిల్లా ఇంచార్జ్ మంత్రి సీతక్క, ఖానాపూర్ ఎమ్మెల్యే వెడ్డ బోజ్జు పబేల్ అన్నారు. ఉటూర్ మండల కేంద్రంలోని 126 రాయి సెంటర్ల సార్వేడీలు, రాజ్ గోండు సేవా సమితితో మీటింగ్ నిర్వహించి అన్ని విషయాలపై సుదీర్ఘంగా చర్చించి, రాయి సెంటర్ల సార్వేడీలు పెద్దల అభిప్రాయాలను స్వీకరించడం జరిగిందని తెలిపారు. ఈ ప్రాంత అభివృద్ధి కోసం రాష్ట్ర ప్రభుత్వం ప్రత్యేక చర్యలు తీసుకుంటుందన్నారు. గత ప్రభుత్వ నిర్లక్ష్యం కారణంగా జీవో నంబర్ 3 రద్దు అయిందని, 317 జీవో పల్ల తీవ్ర ఇబ్బందులు కలుగుతున్నాయని అన్నారు. ఈ

ప్రాంతంలోని యువకులు జీవో నంబర్ 3 రద్దు కావడం వల్ల నిరుద్యోగులుగా ఉన్నారని పేర్కొన్నారు. గత 10 సంవత్సరాలలో బిఆర్ఎస్ ప్రభుత్వంలో ఐటీడిఎలు అభివృద్ధి నోచుకోలేదన్నారు. జైసూర్ ఘటనకు కారకుడైన నిందితుడిని కలిసంగా శిక్షిస్తామని అన్నారు. అందరు సంయుక్తం పాటించాలన్నారు. రాయి సెంటర్ల బలోపేతం కోసం రాష్ట్ర ప్రభుత్వం నిరంతరం కృషి చేసేలా చర్యలు చేపడతామని పేర్కొన్నారు. సిఎం రేమంత్ రెడ్డితో మాట్లాడి ఈ ప్రాంతంలోని సమస్యల పరిష్కారం కృషి చేస్తామని అన్నారు. రేపు ఆదివాసీ అన్ని సంఘాలతో మీటింగ్ ఏర్పాటు చేయనున్నట్లు తెలిపారు. ఈ కార్యక్రమంలో జిల్లా కలెక్టర్, ఎస్పీ, ఐటీడిఎ పిఓ, సబ్ కలెక్టర్, జిల్లా అధికారులు పాల్గొన్నారు.

ఛోరా హైదరాబాద్ కరపత్రిక విడుదల చేసిన ఎస్ఎఫ్ ఐ



ఉటూర్ సెప్టెంబర్ 21(ప్రభాత సమాచారం)

ఈనెల 27 న జరిగే ఎస్ఎఫ్ఐ విద్యార్థి మహా గర్వం ఛోరా హైదరాబాద్ కార్యక్రమం కరపత్రికలను ఎస్ఎఫ్ఐ జిల్లా కోకన్సినర్ సాయి విడుదల చేసారు. ఈ సందర్భంగా ఎస్ఎఫ్ఐ జిల్లా కో కన్సినర్ సాయి మాట్లాడుతూ తెలంగాణలో ప్రజా పాలన పేరుతో గద్దెనెక్కిన కాంగ్రెస్ ప్రభుత్వం ఎనిమిది నెలలు గడిచిన రాష్ట్ర విద్య రంగంలో నెలకొన్న సమస్యల పరిష్కారం కోసం కృషి చేయడం లేదన్నారు. హాస్టల్ వసతులు లేక అద్దె భవనాల్లో కొనసాగుతున్నాయని వాటిని సొంత భవనాలుగా నిర్మించాలని, పెరిగిన ధరలకు అనుగుణంగా మేన్ చార్జీలను రూ. 3 వేలకు పెంచాలని, పెండింగ్ లో ఉన్న స్కాలర్షిప్ ఫీజు రియంబర్స్మెంట్ విడుదల చేయాలని సుమారు రూ. 7వేల కోట్లకు పైగా విడుదల చేయకుండా విద్యార్థులను తీవ్రంగా ఇబ్బంది పెడుతుందని ఆయన ఆవేదన వ్యక్తం చేశారు, అధ్యాపకుల కొరతతో తెలంగాణ విద్యారంగం నేడు సంక్షోభంలో ఉంది. ప్రభుత్వాలు

విద్యారంగానికి సరిపడాన్ని నిధులు ఇవ్వడం లేదు, ప్రభుత్వ అండతోనే కార్పొరేట్ మాఫియా కోవింగ్ సెంటర్లు, ఇంజనీరింగ్ కళాశాలలో డానేషన్లు ర్యాంకులు అశ చూపి లక్షల రూపాయలు దండుకుంటున్నారు. ప్రభుత్వ డిగ్రీ పీజీ కళాశాలలో ఫీజులు విపరీతంగా పెంచారు, సెల్స్ ఫైనాన్స్ కోర్సుల పేరుతో ప్రభుత్వ యూనివర్సిటీలలో కళాశాలలో పేద విద్యార్థుల నుండి అధిక ఫీజులు వసూలు చేస్తున్నారు. విద్యారంగం సమస్యలు పరిష్కరించడంలో రాష్ట్ర ప్రభుత్వం పూర్తిగా నిర్లక్ష్యంగా వ్యవహరిస్తూ విద్య వ్యతిరేక విధానాలను అవలంబిస్తుందని ఆయన రాష్ట్ర ప్రభుత్వాలపైన మండిపడ్డారు అదేవిధంగా విద్యార్థుల సమస్యలు పరిష్కరించాలని ఈనెల 27న జరిగే విద్యార్థి మహాగర్వంను జరుపుద్రం చేయాలని ప్రదేశం ఇందిరాపార్క్ హైదరాబాద్లో జరుగుతుంది. వేలాదిగా విద్యార్థులు పాల్గొని విజయవంతం చేయాలని ఆయన విద్యార్థిలోకానికి పిలుపునిచ్చారు. ఈ కార్యక్రమంలో సాయి లక్ష్మన్, జగన్, నాగేందర్. విలాసి, చందు తదితరులు పాల్గొన్నారు.

ఇందిరా మహిళా శక్తి పథకం ద్వారా మహిళలు ఆర్థికంగా అభివృద్ధిని సాధించాలి

పంచాయతీ రాజ్, గ్రామీణాభివృద్ధి, గ్రామీణ నీటి, శిశు సంక్షేమశాఖ మంత్రి సీతక్క

ఉటూర్ కేజీ కాంప్లెక్స్ లో పలు అభివృద్ధి కార్యక్రమాలకు శ్రీకారం



ఉటూర్ సెప్టెంబర్ 21(ప్రభాత సమాచారం)

ఉటూర్ కేజీ కాంప్లెక్స్ లో పలు అభివృద్ధి పనులకు శనివారం రాష్ట్ర పంచాయతీ రాజ్, గ్రామీణాభివృద్ధి, గ్రామీణ నీటి, శిశు సంక్షేమశాఖ మంత్రి సీతక్క ప్రారంభించారు. ఇందిరా మహిళా శక్తి క్యాంపేన్, కోడి



పిల్లల పెంపకం కేంద్రం, నూతనంగా నిర్మించిన బి ఎడ్ కాల్జే భవనంతో పాటు మెట్రో బైక్ అంబులెన్స్ ట్రై సైకిల్ ను ప్రారంభించారు. కార్యక్రమంలో శాసన సభ్యులు వెడ్డ బోజ్జు పబేల్ జిల్లా కలెక్టర్ రాజర్షి షా, జిల్లా ఎస్పీ గౌస్ ఆలం, ఐటీడిఎ పిఓ ఖుష్బూ గుప్తా పాల్గొన్నారు. కొమరం భీం కాంప్లెక్స్ లో మహిళా శక్తి క్యాంపేన్ తెలంగాణ గ్రామీణ బ్యాంక్ ద్వారా రూ. 2 లక్షల రూపాయల రుణంతో క్యాంపేన్ ఏర్పాటు చేసారు. వెలుగు తల్లి మండల నమైఖ్య ఉటూర్ 146 మహిళా సంఘాలకు రూ. 6 కోట్ల 39 లక్షల చెక్ అందజేశారు. పొట్టి మధర్ యూనిట్ కోడి పిల్లల పెంపకం యూనిట్లో 750 కోడి పిల్లలను ఐటీడిఎ, ఉటూర్ సహకారంతో, డిఆర్పి ల ఆధ్వర్యంలో పెంచుతున్నారు. ఈ యూనిట్లో పెంచినటువంటి కోడి పిల్లలను పెరటి కోట్ల పెంచుతున్న గిరిజన రైతులకు, మహిళలకు విక్రయించునున్నారని, ఈ యూనిట్లో పెంచిన కోడి పిల్లలను నైట్ పెల్లర్స్ ను గిరిజన లబ్ధిదారులకు మంత్రి పంపిణీ చేశారు.

మంచెర్యాల ఎమ్మెల్యే పిఎస్ఆర్ పుట్టినిరాజు సందర్భంగా అన్నదానం



బెల్లంపల్లి, సెప్టెంబర్ 21(ప్రభాత సమాచారం)

శనివారం జనహిత సేవా సమితి ఆధ్వర్యంలో జనహిత అన్నపూర్ణ అన్నదాన కార్యక్రమం 280 వ సారి బెల్లంపల్లి పట్టణం కాంటా చౌరస్తా వద్ద అన్నదాన కార్యక్రమం నిర్వహించడం జరిగింది. ఈ కార్యక్రమంలో జనహిత సేవా సమితి అధ్యక్షుడు ఆదేపు సతీష్ మాట్లాడుతూ అన్ని దానాల్లోకి అన్నదానం గొప్పదని ఆకలి తో ఉన్నవారి ఆకలి

పర్యావరణహిత అడుగులు

కరీంనగర్ : పర్యావరణ హితం కోసం ఎలక్ట్రిక్ వాహనాల వినియోగం పెరిగేలా కేంద్ర, రాష్ట్ర ప్రభుత్వాలు ప్రోత్సాహాల దిస్తున్నాయి.. పెరుగుతున్న కాలుష్యం, భారంగా మారిన ఇంధన ధరలు తదితర కారణాలతో వాహనదారులూ వాటి వైపు మొగ్గు చూపుతున్నారు.. ఈ క్రమంలో ఈవీ కార్లు, ద్విచక్ర వాహనాలు, ఆటోల విక్రయాలు పెరగడం అదే స్థాయిలో ఛార్జింగ్ కేంద్రాలు లేకపోవడం మాత్రం సమస్యగా మారింది. ఉమ్మడి జిల్లాలో ప్రస్తుతం 7,565 ఎలక్ట్రిక్ వాహనాలు ఆయా ఆర్టీఏ కార్యాలయాల పరిధిలో రిజిస్ట్రేషన్ అయి ఉన్నాయి. 2020లో 46 ఎలక్ట్రిక్ వాహనాలు ఉండగా, 2021లో వాటి సంఖ్య 532కు చేరుకోగా ప్రస్తుతం 7,565 ఉండటం గమనార్హం. వీటిలో ద్విచక్ర వాహనాలే ఎక్కువ. గ్రామాల్లోనూ ఈ-బైక్ల వినియోగం పెరిగింది. వీటిని కొనుగోలు చేసిన వారికి జీవితాల వన్నుతోపాటు రిజిస్ట్రేషన్ ఛార్జీల విషయంలో ప్రభుత్వం మినహాయింపునిస్తూ ప్రోత్సహిస్తోంది. గడువు ముగిసిన వాహనాలను తుక్కు కింద మార్చి ఆ సర్టిఫికేట్ చూపిస్తే దానిపై కూడా కొంత వరకు రాయితీ లభిస్తుంది. సమస్యలున్నాయి.. ఎలక్ట్రిక్ వాహనాల వినియోగం పెరుగుతున్నా ఛార్జింగ్ స్టేషన్లు అందుబాటులో లేవు. ప్రభుత్వ పరంగానూ ఏర్పాటు చేయలేదు. ప్రస్తుతమున్న ఈవీ కార్లలో చాలా వాటి బ్యాటరీ సామర్థ్యం తక్కువ. వాహనదారుడు కరీంనగర్ నుంచి హైదరాబాద్కు వెళ్లి తిరిగి రావాలంటే మధ్యలో ఛార్జింగ్ చేయించాల్సిందే. ఛార్జింగ్ స్టేషన్లు లేకపోవడంతో తీసుకెళ్లేసిన పరిస్థితి, దీంతో ఎక్కువ మంది దూర ప్రాంతాలకు ఇంధన వాహనాలను వినియోగిస్తూ సమీప ప్రాంతాలకు ఈవీలు ఉపయోగిస్తున్నారు. సాధారణ వాహనాలతో పోల్చుకుంటే ఖరీదు ఎక్కువగా ఉండటం, బ్యాటరీ జీవితకాలం పూర్వయితే ఇతరుల మార్పుకోవడానికి అధిక ధర వెచ్చించాల్సి రావడం చాలా మందిని



వెనుకడుగు చేసేలా చేస్తోంది. ఈవీ కారు యజమానులు ఇంటి వద్దే తమ వాహనాలను ఛార్జింగ్ చేసుకుంటున్నారు. ఛార్జింగ్ కోసం ఆయా కంపెనీలు ప్రత్యేక పరికరం ఇస్తున్నాయి. సొంత ఇల్లు ఉన్నవారికి అయితే ఛార్జింగ్ పాయింట్ కోసం ఇంటి వద్ద అవసరమైన ఏర్పాట్లు చేసుకోవచ్చు. అద్దెకు ఉన్న వారికి మాత్రం ఇది ఇబ్బందిగా మారింది. ఇంటిలో పై అంతస్తులో ఉన్నవారిది ఇదే పరిస్థితి. అక్కడక్కడ ఈవీలు, షోరూం వద్ద ఛార్జింగ్ పాయింట్లను ఏర్పాటు చేస్తున్నారు. వాహనం ఛార్జింగ్ కావడానికి సమయం ఎక్కువగా తీసుకుంటుంది. దీంతో హోటళ్లు, షోరూంల వద్ద గంటల కొద్దీ ఉండటానికి ఎవరూ ఇష్టపడటం లేదు. ఇలా చేస్తే మేలు.. ఛార్జింగ్ స్టేషన్లను విరివిగా ఏర్పాటు చేసేలా ప్రభుత్వం చర్యలు తీసుకోవాలి. బ్యాటరీల సామర్థ్యం పెంచేలా, ఛార్జింగ్ సమయం తగ్గించేలా కంపెనీలకు సూచనలివ్వాలి.

ప్రతి భక్తుడిని బాధపడుతోంది.. క్షణంగా పరిశీలించాలి



దిగుతున్నాయి. వైసీపీ హయాంలో జరిగిన ఈ అవచారంపై రాజకీయ నేతలు తీవ్రస్థాయిలో మండిపడుతున్నారు. తాజాగా తిరుపతి లద్దు కత్తి నెయ్యిపై పన్నున్న ఆరోపణలపై కాంగ్రెస్ అగ్రనేత రాహుల్ గాంధీ ఎక్స్ వేదికగా స్పందించారు. ఆ శ్రీనివాసుడు భారతదేశమే కాకుండా దేశవ్యాప్తంగా అనేక మంది భక్తులకు పవిత్ర దేవుడని అన్నారు. మతపరమైన ప్రదేశాల పవిత్రతను అధికారులు కాపాడాల్సిన అవసరం ఉందన్నారు. ఈ వార్త దేశవ్యాప్తంగా తీవ్రంగా కలకలం రేపుతోందని రాహుల్ పేర్కొన్నారు.

రాహుల్ ట్వీట్ ఇదే.. “తిరుపతిలోని వేంకటేశ్వర ఆలయంలో ప్రసారం అపవిత్రమైందన్న వార్తలు కలకలం రేపుతున్నాయి. లార్డ్ బాలాజీ భారతదేశం, ప్రపంచవ్యాప్తంగా మిలియన్ భక్తులకు పవిత్రమైన దేవుడు. ఈ సమస్య ప్రతి భక్తుడిని బాధపెడుతుంది.

దీన్ని క్షణంగా పరిశీలించాల్సిన అవసరం ఉంది. అధికారులు మతపరమైన ప్రదేశాల పవిత్రతను కాపాడాల్సి” అంటూ ఎక్స్(ట్విట్టర్)లో రాహుల్ గాంధీ ట్వీట్ చేశారు.



జానీ మాస్టర్ కేసులో మరో ట్వీస్ట్..

హైదరాబాద్: మహిళా కొరియోగ్రాఫర్పై జానీ మాస్టర్ అత్యాచారం కేసులో మరో ట్వీస్ట్ నెలకొంది. యువతిపై దాడి చేశారన్న ఆరోపణల నేపథ్యంలో జానీ మాస్టర్ భార్య అయేషాపై చర్యలు తీసుకునేందుకు పోలీసులు సిద్ధం అవుతున్నట్లు తెలుస్తోంది. ఇప్పటికే యువతిపై అత్యాచారం కేసులో జానీ మాస్టర్ ను గోవాలో అరెస్టు చేసిన పోలీసులు.. చంచల్ గూడ జైలుకు తరలించారు. ఈ నేపథ్యంలో కేసు మరో కీలక మలుపు తిరిగి అవకాశం కనిపిస్తోంది. ప్రముఖ కొరియోగ్రాఫర్ జానీ మాస్టర్ తనపై అత్యాచారం చేశారని, ఆయన భార్య అయేషా తనపై దాడి చేసిందని జానీ మాస్టర్ అసిస్టెంట్ కొరియోగ్రాఫర్ నార్సింగ్ పోలీసులను ఆశ్రయించిన సంగతి తెలిసిందే. అయితే ఆయన భార్య అయేషా తన ఇంటికి వచ్చి దాడి చేసినట్లు యువతి ఫిర్యాదులో పేర్కొంది. దీంతో ఈ కేసులో ఆమెను నిందితురాలుగా చేర్చాలని పోలీసులు నిర్ణయించినట్లు తెలుస్తోంది. జానీ భార్యతోపాటు మరో ఇద్దరినీ నిందితులుగా చేర్చే అవకాశం ఉన్నట్లు సమాచారం. మరోవైపు ఇవాళ ఉప్పరవల్లి కోర్టులో జానీ మాస్టర్ ని కస్టడీకి కోరుతూ నార్సింగ్ పోలీసులు పిటిషన్ వేయనున్నారు. పది రోజులపాటు కస్టడీకి కోర్ అవకాశం ఉంది. పూర్తిస్థాయిలో ఆయన్ను విచారించేందుకు పోలీసులు కోర్టుకు వెళ్లనున్నారు. రిమాండ్ రిపోర్టులోని కీలక అంశాలను పోలీసులు పరిశీలిస్తున్నారు. లేడీ కొరియోగ్రాఫర్ ఇచ్చిన 40పేజీల ఫిర్యాదుపై సమగ్ర దర్యాప్తు చేస్తున్నారు. ఈ మేరకు కస్టడీ కోరనున్నారు. అలాగే ఆయన భార్యపై కూడా ఆరోపణలు రావడంతో అరెస్టు చేసే అవకాశాలు కనిపిస్తున్నాయి. మరోవైపు జానీ మాస్టర్పై ఫోక్స్ యాక్ట్ కింద కేసు నమోదు కావడంతో ఆయన తరపు న్యాయవాది బెయిల్ కోసం రంగారెడ్డి జిల్లా కోర్టును ఆశ్రయించనున్నారు.

ఏమాలి సంస్కరణ సభలో కేటీఆర్ హాట్ కామెంట్స్..

హైదరాబాద్, సెప్టెంబర్ 21: సీపీఎం జాతీయ ప్రధాన కార్యదర్శి సీతారాం ఏచూరి సంస్కరణ సభలో బీఆర్ఎస్ ఎమ్మెల్యే కేటీఆర్ సంచలన కామెంట్స్ చేశారు. సీతారాం ఏచూరి గొప్పదనాన్ని కీర్తించారు. ఉద్యమం నుంచి వచ్చిన బిడ్డలుగా ఏచూరితో మాబంధం రక్త సంబంధం అని అన్నారు. సమైక్య సిద్ధాంత కోసం ఆఖరి వరకు పోరాడిన ఏచూరి జీవితం తమ లాంటి వారికి ఆదర్శం అని పేర్కొన్నారు. ఎప్పుడు కందువా మార్పుతారో తెలియని కాలంలో సీతారాం ఏచూరి జీవితం స్ఫూర్తిదాయకం అన్నారు. ఫిరాయింపుల కాలంలో పదవుల కోసం కాకుండా.. సిద్ధాంతం కోసం పని చేసిన గొప్ప నాయకుడు సీతారాం ఏచూరి అని కీర్తించారు. తిట్లు, బూతులు చలామణి అవుతోన్న ప్రస్తుత రాజకీయాల్లో ఏచూరి రాజకీయ జీవితం ప్రతి ఒక్కరికీ స్ఫూర్తిదాయకం అన్నారు. అసలుసినైనై హైదరాబాద్ బిడ్డ సీతారాం ఏచూరి అని పేర్కొన్నారు. ఓట్ల రాజకీయంలో వెనుకబడినా.. తాము ప్రజల కోసం పోరాటంలో ముందున్నామని చాటిచెప్పిన గొప్ప నాయకుడు సీతారాం ఏచూరి అని కేటీఆర్ అన్నారు. ఉన్నత చదువులు చదువుకున్న కుటుంబంలో పుట్టినప్పటికీ.. ప్రజల కష్టం తెలిసిన వ్యక్తి ఏచూరి అని.. ఇందిరా గాంధీని రాజీనామా చేయాలని డిమాండ్ చేసిన ఏకైక వ్యక్తి అన్నారు. దీన్ని బట్టే సీతారాం ఏచూరి గుండె ధైర్యం ఎంతో అర్థం చేసుకోవచ్చున్నారు. ప్రశ్నించటమే ప్రజాస్వామ్యం అని సమైక్య వ్యక్తి ఏచూరి అని కీర్తించారు. రవీంద్ర భారతిలో సీపీఎం జాతీయ ప్రధాన కార్యదర్శి సీతారాం ఏచూరి సంస్కరణ సభ జరిగింది. ఈ సంస్కరణ సభకు కేటీఆర్, కోడండరాం, తమ్మినేని వీరభద్రం, బీబీ రాఘవులు, మోహన్ కండా, ఎంపీ మల్లు రవి, ఎమ్మెల్యే మాగంటి గోపీనాథ్, తదితరులు హాజరయ్యారు. ముఖ్యమంత్రి రేవంత్ రెడ్డి మరికొనెట్లో ఈ సమావేశానికి హాజరవనుండగా.. కేటీఆర్ తన ప్రసంగం ముగిసిన వెంటనే సభ నుంచి తిరుగుపయనం అయ్యారు.

హైదరాబాదీలకు అలర్ట్.. ఈ రెండు రాజులు జరి భద్రం..

హైదరాబాద్, సెప్టెంబర్ 21: ఇటీవల ఓ నాలుగు రోజులు నాన్ స్టాప్ గా కురిసిన వర్షాలకు హైదరాబాద్ అతలాకుతలం అయ్యింది. ఆ వర్షం పోయి.. పది రోజుల పాటు ఎండలు వచ్చాయి. దీంతో జనాలంతా హామ్యయ్య అనుకున్నారు. కానీ, ఇంతలోనే షాకింగ్ న్యూస్ చెప్పింది వాతావరణ శాఖ. హైదరాబాద్ కు భారీ వర్ష సూచన చేసింది. శుక్రవారం నాడు సాయంత్రం నగర వ్యాప్తంగా వర్షం దంచి కొట్టింది. దాదాపు రెండు గంటల పాటు భారీ వర్షం కురిసింది. అంతేకాదు.. రాబోయే రెండు రోజులు పైతం భారీ వర్షాలు కురుస్తాయని హైదరాబాద్ వాతావరణ కేంద్రం హెచ్చరికలు జారీ చేసింది. రానున్న రెండు రోజులు ప్రజలు అలర్ట్ గా ఉండాలని సూచించింది. హైదరాబాద్, నగరం పరిసర ప్రాంతాల్లో భారీ నుంచి అతి భారీ వర్షాలు కురుస్తాయని ఐఎండీ ప్రకటించింది. శుక్రవారం రాత్రి కురిసిన వర్షానికి హైదరాబాద్ జలయమం అయ్యింది. కొన్ని ప్రాంతాల్లో 60 మిల్లీమీటర్ల కంటే ఎక్కువ వర్షపాతం నమోదైంది. బస్సెలాల్ పేటలో అత్యధికంగా 68.5 మిల్లీమీటర్ల వర్షపాతం నమోదైంది. గన్ ఫౌండ్రీలో 68.3 మిల్లీమీటర్ల వర్షపాతం నమోదైంది. ఉప్పల్లో 67.0, బేగంబజార్లో 62.8, నాచారంలో 61.3 మిల్లీమీటర్ల వర్షపాతం నమోదైంది.

సీఎం రేవంత్ అధ్యక్షతన నేడు సీఎల్పీ మీటింగ్.. ఆ అంశంపైనే కీలక చర్చ!



హైదరాబాద్ : స్థానిక ఎన్నికల నిర్వహణపై రాష్ట్ర ఎన్నికల కమిషన్ కనరత్తు చేస్తున్న వేళ కాంగ్రెస్ గ్రామ స్థాయిలో పార్టీని పటిష్ఠం చేసేందుకు ఫుల్ ఫోక్స్ పెట్టింది. ఈ మేరకు సీఎం రేవంత్ రెడ్డి అధ్యక్షతన రేపు కాంగ్రెస్ శాసన సభాపక్షం సమావేశం కానుంది. ఈ సమావేశంలో పీసీసీ బీఫ్ మహేశ్ కుమార్ గౌడ్, రాష్ట్ర వ్యవహారాల ఇన్ చార్జ్ దీపాదాస్ మున్సితో పాటు ఏఐసీసీ నుంచి వచ్చిన బాధ్యులు

విశ్వనాథ్, విష్ణునాథ్, కాంగ్రెస్ రాష్ట్ర ముఖ్య నాయకులు పాల్గొననున్నారు. ఈ సందర్భంగా సమావేశంలో రాష్ట్ర వ్యాప్తంగా అమలవుతోన్న సంక్షేమ పథకాల అమలు తీరును సమీక్షించనున్నట్లుగా తెలుస్తోంది. స్థానిక సంస్థల ఎన్నికల్లో పార్టీని బూత్ లెవల్ నుంచి బలోపేతం చేసేందుకు తీసుకోవాల్సిన విధి విధానాలపై వారు చర్చించనున్నారు. ఇక మండల స్థాయి నుంచి కొత్త కమిటీలను నియమించడం స్థానిక సంస్థల ఎన్నికల్లో కాంగ్రెస్ అభ్యర్థులను గెలిపించుకోవడం, ప్రభుత్వ పథకాలను విస్తృతంగా జనంలోకి తీసుకెళ్లడం, వివిధ స్థాయిల్లో పార్టీ ముఖ్య నాయకుల మధ్య సమన్వయం నెలకొల్పే విషయాల చర్చకు రానున్నాయి. జిల్లా స్థాయి నుంచి గ్రామ స్థాయి వరకు కొత్త కమిటీ ఏర్పాటు, పార్టీ బాధ్యతతో పాటు అభ్యర్థితం ఖరారుపై ఎంపీ, ఎమ్మెల్యే, ఎమ్మెల్యేలకు బాధ్యతలను అప్పగించనున్నట్లుగా తెలుస్తోంది.

రాబోయే స్థానిక సంస్థల ఎన్నికల్లో పెద్ద సంఖ్యలో జెడ్పీ చైర్మన్, జెడ్పీటీసీలు, ఎంపీటీసీలు, ఎంపీటీసీలు, సర్పంచ్ లు, ఉప సర్పంచ్ లు, వార్డు సభ్యులు గెలిచేలా యాక్సన్ ప్లాన్ ను రూపొందించే విషయం సమావేశంలో చర్చించనున్నట్లుగా సమాచారం.

పెట్టుబడులే లక్ష్యంగా.. డిప్యూటీ సీఎం భట్టి విదేశీ పర్యటన

హైదరాబాద్ : తెలంగాణ డిప్యూటీ సీఎం భట్టి విక్రమార్కు అధికారుల బృందం అమెరికా, జపాన్ దేశాల పర్యటనకు బయలుదేరి వెళ్లింది. మైనింగ్, గ్రీన్ పవర్ విభాగాలకు సంబంధించి ఆర్థిక విద్యుత్తులు, లోతైన అధ్యయనంతోపాటు పెట్టుబడులను ఆకట్టుకునే అవకాశాలను లక్ష్యంగా డిప్యూటీ సీఎం భట్టి విక్రమార్కు అధికారుల బృందం ఈ రోజు హైదరాబాద్ నుంచి అమెరికాకు బయలుదేరింది. ఈనెల 21 నుంచి అక్టోబర్ 4 వరకు పర్యటన కొనసాగనుంది. మైనింగ్, గ్రీన్ పవర్ విభాగాలకు సంబంధించి ఇంటర్వ్యూస్ ఎక్స్-పోతోపాటు, ప్రముఖ కంపెనీల ప్రధాన కార్యాలయాల సందర్శన, పెట్టుబడిదారులతో డిప్యూటీ సీఎం సమావేశం కానున్నారు. ఈనెల 24,25 తేదీల్లో అమెరికాలోని లాస్ వేగస్ లో జరగనున్న అంతర్జాతీయ మైనింగ్ ఎక్స్ పోలో పాల్గొంటారు. అక్కడ వివిధ కంపెనీల సీఈఓలు, ప్రతినిధులతో చర్చలు జరుపుతారు. ఈనెల 26న లాస్ ఏంజెల్స్ కు చేరుకుంటారు. ఈనెల 27న ఎడ్ వార్డ్, నన్ బోర్న్ బ్యాటరీ ఎన్ ట్రి స్టోరేజీ విధానాన్ని పరిశీలిస్తారు. ఈనెల 28వ తేదీన పెట్టుబడిదారులు, సాంకేతిక నిపుణులతో సమావేశమవుతారు. ఈ నెల 29న బోక్స్ కిక్ చేరుకుంటారు. ఈనెల 30న స్థానిక పెట్టుబడిదారులతో రౌండ్ టేబుల్ సమావేశం నిర్వహిస్తారు. అక్టోబర్ 1న పెట్టుబడిదారులతో వ్యక్తిగతంగా (వన్ టు వన్) సమావేశమవుతారు. యామాన్ని గ్రీన్ హైడ్రోజన్



ప్లాంటును సందర్శిస్తారు. అక్టోబర్ 2న తోపిబా, కమానాకి, అక్టోబర్ 3న పాస్ పోనోకి ప్రధాన కార్యాలయాలను సందర్శిస్తారు. అక్టోబర్ 4న హైదరాబాద్ కు తిరుగు ప్రయాణమవుతారు. ఈ పర్యటనలో డిప్యూటీ సీఎం భట్టి విక్రమార్కుతోపాటు మైనార్టీ సెక్టర్ బీఫ్ సెక్రటరీ కె. రామకృష్ణారావు, ఇంద్రం శాఖ కార్యదర్శి రోనాల్డ్ రోస్, సింగరేణి సీఎంపీ బలరాం నాయక్ తదితరులు వెళ్లారు.

సీఎం రేవంత్ భారీ కుంభకోణం.. కేటీఆర్ సంచలన ఆరోపణలు



హైదరాబాద్: తెలంగాణ ముఖ్యమంత్రి రేవంత్ రెడ్డి భారీ కుంభకోణానికి పాల్పడ్డారని బీఆర్ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారక రామారావు సంచలన ఆరోపణలు చేశారు. ఈ స్కాం రూ. 8,888 కోట్లు ఉంటుందని సంచలన ఆరోపణలు చేశారు. ఈ కుంభకోణంపై విచారణ జరిపిస్తే రేవంత్ రెడ్డి సీఎం పదవి పోతుందని కేటీఆర్ సంచలన వ్యాఖ్యలు చేశారు. ముఖ్యమంత్రి బావమరిది నూదిని సృజన్ రెడ్డి కంపెనీకి అర్హతలు లేకున్నా వేలకోట్ల

రూపాయలు పనులను కట్టబెట్టారని ఆరోపణలు చేశారు. ఇవాళ(శనివారం) తెలంగాణ భవన్ లో కేటీఆర్ మీడియాతో మాట్లాడారు. ఈ సందర్భంగా కాంగ్రెస్ ప్రభుత్వం, సీఎం రేవంత్ రెడ్డిపై సంచలన ఆరోపణలు చేశారు. ఇండియన్ హ్యూమన్ రైట్స్ అనే కంపెనీని విలిపించి బెదిరించి.. ఆ కంపెనీ పేరుతో బెండర్లను కట్టబెట్టారని కేటీఆర్ ఆరోపించారు. “పేరుతో ఇండియన్ హ్యూమన్ రైట్స్ కంపెనీ అయినా రేవంత్ రెడ్డి బావమరిది కోసం ఈ బెండర్లను కట్టబెట్టారు. ఇందులో బెండర్ డక్కించుకున్న సదరు కంపెనీతో రేవంత్ రెడ్డి బావమరిది కంపెనీ జాయింట్ వెంచర్ పేరుతో డ్రామాకు తెరలేపారు. 1137 కోట్ల రూపాయల కాంట్రాక్టు గెలుచుకున్న తర్వాత ఆ కంపెనీ 20 శాతం పనిచేస్తోంది. ముఖ్యమంత్రి బావమరిది మాత్రం 80% పని అంటే రూ. 1000 కోట్ల పని చేస్తోంది. అధికారంలోకి వచ్చిన మూడు నెలల్లోనే ఇంత పెద్ద భారీ కుంభకోణానికి రేవంత్ రెడ్డి పాల్పడ్డారు. తాను బీఆర్ఎస్ ప్రభుత్వంలో బాధ్యతలు నిర్వహించిన పురపాలక శాఖ కేంద్రంగా రేవంత్ రెడ్డి ఈ కుంభకోణాన్ని చేశారు. ఈ భారీ కుంభకోణంతో రేవంత్ రెడ్డి పదవి కోల్పోయి అవకాశం ఉంది” అని కేటీఆర్ సంచలన ఆరోపణలు చేశారు.

ప్రతిపక్ష ఎమ్మెల్యేల హక్కులను కాంగ్రెస్ ప్రభుత్వం కాలరాస్తోంది

హైదరాబాద్: ఎమ్మెల్యే అరికెప్పాడి గాంధీ పీసీసీ చైర్మన్ కోసం నామినేషన్ వేయలేదని.. ఆయనను ఎలా చైర్మన్ గా నియమిస్తారని బీఆర్ఎస్ ఎమ్మెల్యే గంగుల కమలాకర్ ప్రశ్నించారు. హరీష్ రావును ఎందుకు లిస్ట్లో తీసుకుండా చేశారని నిలదీశారు. హరీష్ రావు అంటే అధికార పార్టీకి భయమా అని అడిగారు. ఇవాళ అసెంబ్లీ మీడియా పాయింట్ నుంచి బీఆర్ఎస్ ఎమ్మెల్యే బీఆర్ఎస్ ఎమ్మెల్యే గంగుల కమలాకర్ మాట్లాడారు. ఈ సందర్భంగా తెలంగాణ ముఖ్య మంత్రి రేవంత్ రెడ్డి, కాంగ్రెస్ ప్రభుత్వంపై తీవ్ర విమర్శలు గుప్పించారు. గంగుల కమలాకర్ మాట్లాడుతూ... ఎమ్మెల్యే గంగుల కమలాకర్ మాట్లాడుతూ... బీఆర్ఎస్ పార్టీ నుంచి ముగ్గురు ఎమ్మెల్యేలు, ముగ్గురు ఎమ్మెల్యేల పేర్లు అసెంబ్లీ స్పీకర్ గడ్డం ప్రసాద్ కుమార్ కు ఇచ్చామని గుర్తుచేశారు. పబ్లిక్ అకౌంట్స్ కమిటీ చాలా కీలకమని చెప్పారు. తాము అన్ని గమనిస్తున్నామన్నారు. ఈ విషయంపై తెలంగాణ పౌర కోర్టును కూడా ఆశ్రయిస్తున్నామని హెచ్చరించారు. అసెంబ్లీ స్పీకర్ ను కలుద్దామని చూస్తే ఆయన వెళ్లిపోయారని అన్నారు. ఆయా నియోజకవర్గాల్లో



ఓడిపోయిన కాంగ్రెస్ నేతలకు కూడా నిధులు కేటాయిస్తున్నారని చెప్పారు. కాంగ్రెస్ ప్రభుత్వం ఎందుకు ప్రోటోకోల్ పాటించడం లేదని ప్రశ్నించారు. ప్రతిపక్ష ఎమ్మెల్యేల హక్కులను కాంగ్రెస్ ప్రభుత్వం కాలరాస్తోందని విమర్శలు చేశారు. కల్యాణ లక్ష్మి చెక్కులు కూడా కాంగ్రెస్ నేతలే పండుతున్నారని.. గెలిచిన ఎమ్మెల్యేలు ఏం చేయాలని ఎమ్మెల్యే గంగుల కమలాకర్ తీవ్ర ఆగ్రహం వ్యక్తం చేశారు.

త్యాగధనుడు కాండా లక్ష్మణ్ బాపూజీ - బలహీన వర్గాల కోసం తీపించిన వ్యక్తి



పీఎస్ నియామకంలో కూడా రాజకీయాలా..

హైదరాబాద్ : తొలి, మలి దశ తెలంగాణ రాష్ట్ర సాధన పోరాటంలో కీలక భూమిక పోషించిన కొండా లక్ష్మణ్ బాపూజీని సీఎం రేవంత్ రెడ్డి స్మరించుకున్నారు. 1969లో తన మంత్రి పదవిని సైతం వదులుకున్న త్యాగధనుడు కొండా లక్ష్మణ్ బాపూజీ అని కొనియాడారు. శనివారం కొండా లక్ష్మణ్ బాపూజీ వర్తమాని పురస్కరించుకొని ఆయన సేవలను సీఎం గుర్తుచేసుకున్నారు. ఎమ్మెల్యేగా, శాసనసభ డిప్యూటీ స్పీకర్ గా, మంత్రిగా వివిధ పాదాలల్లో ప్రజలకు సేవ చేయటంతో పాటు నిరంతరం బదుగు, బలహీనవర్గాల సంక్షేమానికి బాపూజీ తపించారన్నారు. కాగా, కొండా లక్ష్మణ్ బాపూజీ జయంతిని ఈ నెల 27న అధికారికంగా నిర్వహించనున్నట్లు ప్రభుత్వం ప్రకటించింది. ఈ మేరకు సీఎస్ శాంతికుమారి శుక్రవారం ఉత్తరువులను జారీ చేశారు.

హైదరాబాద్: ప్రతిపక్ష పార్టీలకు దశాబ్దాలుగా వస్తున్న ఆసవాదాలను కాంగ్రెస్ పార్టీ తుంగలో తొక్కిందని బీఆర్ఎస్ ఎమ్మెల్యే వేముల ప్రశాంత్ రెడ్డి ఆరోపించారు. పీసీసీ సమావేశానికి వచ్చా.. కానీ మీటింగ్ ప్రారంభంలోనే పీసీసీ నియామకంపై అసెంబ్లీ స్పీకర్ గడ్డం ప్రసాద్ కుమార్ ను అడిగామని తెలిపారు. కమిటీని ఎప్పుడున్నారా.. సెలక్షన్ చేశారా అని అడిగామన్నారు. ఇవాళ(శనివారం) అసెంబ్లీ మీడియా పాయింట్ నుంచి బీఆర్ఎస్ ఎమ్మెల్యేలు వేముల ప్రశాంత్ రెడ్డి , గంగుల కమలాకర్ మాట్లాడారు. ఈ సందర్భంగా తెలంగాణ ముఖ్యమంత్రి రేవంత్ రెడ్డి, కాంగ్రెస్ ప్రభుత్వంపై తీవ్ర విమర్శలు గుప్పించారు. బీఆర్ఎస్ ఎమ్మెల్యే వేముల ప్రశాంత్ రెడ్డి మాట్లాడుతూ...రూల్ 250 ప్రకారం పీసీసీ కమిటీని ఎన్నుకోవాలని బీఆర్ఎస్ ఎమ్మెల్యేలం కోరారని అన్నారు. అసెంబ్లీ నుంచి బీఆర్ఎస్ ఎమ్మెల్యేలు రాష్ట్ర, ప్రశాంత్ రెడ్డి, గంగుల కమలాకర్ పేర్లు, మండలి నుంచి ఎల్ రమణ, సత్యవతి రాథోడ్ పేర్లు అసెంబ్లీ స్పీకర్ గడ్డం ప్రసాద్ కుమార్ కు ఇచ్చామని చెప్పారు. కానీ హరీష్ రావు పేరు లేకుండా అరికపూడి గాంధీ ఎలా వచ్చిందని ప్రశ్నించారు. పీసీసీ చైర్మన్ ను ప్రతిపక్ష పార్టీ నియమిస్తుందని గుర్తుచేశారు. తాము అధికారంలో ఉన్నప్పుడు పీసీసీ చైర్మన్ గా ప్రతిపక్ష పార్టీలకే పీసీసీ చైర్మన్ పదవి ఇచ్చినట్లు గుర్తుచేశారు. గతంలో కూడా ప్రతిపక్ష పార్టీలో ఉన్న నేతలే పీసీసీ చైర్మన్ అయ్యారని వివరించారు. కేంద్రంలో కూడా ఇదే ఫ్యాషన్ ఉందన్నారు. ప్రతిపక్ష పార్టీలకే పీసీసీ చైర్మన్ గా చేశారని అన్నారు. ఏఐసీసీ అగ్రనేత రాహుల్ గాంధీ సూచన మేరకే లోక్ సభలో కేసీ వేణుగోపాల్ పీసీసీ చైర్మన్ అయ్యారని గుర్తుచేశారు. పీసీసీ నియామకంపై స్పీకర్ ను అడిగితే ఆయన ఒక్కమాట కూడా ఎందుకు మాట్లాడటం లేదని ప్రశ్నించారు. అన్నింటికీ మంత్రి శ్రీధర్ బాబు సమాధానం ఎలా చెబుతారని నిలదీశారు.



ప్రభాత సమూచారం

తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194